

భవిష్యత్తు కోసం పారదర్శక పాలసీలు



హైదరాబాద్

గత అనుభవాల నుంచి నేర్పుకున్న పాఠాలతో భవిష్యత్తు ప్రణాళికలు రూపొందిస్తున్నామని సీఎం రేవంత్ రెడ్డి అన్నారు. పారదర్శక విధానాలతో అదృతమైన పాలసీని జాతికి అంకితం చేయనున్నట్లు తెలిపారు. తెలంగాణ బలమైన ఆర్థిక రాష్ట్రంగా నిలదొక్కుకునేందుకు విజన్ దాక్యుమెంట్ను తయారు చేస్తున్నట్లు వెల్లడించారు. సంక్షేమ పథకాల అమలుకు విజన్

దాక్యుమెంట్ రూపకల్పన చేస్తున్నామని, విజన్ దాక్యుమెంట్-2047లో రెండు ప్రధాన అంశాలుగా విజన్, స్ట్రాటజీ ఉన్నాయని సీఎం రేవంత్ తెలిపారు. ప్రణాళికబద్ధమైన అభివృద్ధికి పారదర్శక పాలసీలు ఉండాలని పేర్కొన్నారు. పాలసీలకు పెరాలసిస్ వస్తే పెట్టుబడులకు రక్షణ లేకుండా పోతుందన్నారు. విజన్ దాక్యుమెంట్లో లక్షలాది మందిని భాగస్వాములను చేస్తున్నట్లు తెలిపారు. ఐఎన్సీ, నీతిఆయోగ్

సంస్థల సహకారంతో విజన్ దాక్యుమెంట్ రూపొందిస్తున్నామని చెప్పారు. గ్రేటర్ హైదరాబాద్లో 4 రకాలుగా స్థానిక సంస్థల పాలన జరిగేదని రేవంత్ రెడ్డి అన్నారు. తెలంగాణను 3 విభాగాలుగా విభజించుకున్నట్లు తెలిపారు. ఔటర్ రింగ్ రోడ్డు లోపలి ప్రాంతాలపై ప్రణాళికబద్ధమైన అభివృద్ధికి చర్యలు తీసుకుంటున్నట్లు తెలిపారు. కోర్ అర్బన్ రీజియన్ ఎకానమీ ప్రాంత అభివృద్ధికి చర్యలు - మగతా3లో



5 ప్యాకేజీలుగా ఆర్ఆర్ఆర్ పనులు

ఉత్తర భాగానికి మరోసారి బిడ్ల ఆహ్వానం
ఆర్ఆర్ఆర్ ఉత్తరభాగం నిర్మాణానికి బిడ్ల ఆహ్వానం
ఆరు వరుసల్లో 161.518 కి.మీ. మేర రహదారి నిర్మాణం
జనవరి 15 వరకు దరఖాస్తులకు చివరి తేదీ

హైదరాబాద్

ఆర్ఆర్ఆర్ ఉత్తరభాగం నిర్మాణం పనులకు మరోసారి జాతీయ రహదారుల ప్రాధికార సంస్థ(ఎన్హెచ్ఏఐ) బిడ్లను ఆహ్వానించింది. ఈ క్రమంలో సంగారెడ్డి జిల్లాలోని గిర్నాపూర్ నుంచి యాదాద్రి భువనగిరి జిల్లాలోని తంగడ్?పల్లి వరకు మొత్తం 161.518 కిలోమీటర్ల మేర గ్రీన్ఫీల్డ్ రీజిన్ల ఎక్స్ప్రెస్వేగా అభివృద్ధి చేయనుంది. దీన్ని ఆరు వరుసలుగా నిర్మించనుంది. దీన్ని మొత్తం ఐదు ప్యాకేజీలుగా విభజించి, ఏక కాలంలో పనులు చేపట్టాలని ఎన్హెచ్ఏఐ నిర్ణయించింది. ఒక్కో ప్యాకేజీకి వేర్వేరుగా టెండర్లను ఆహ్వానించింది. ఈ పనులను హైబ్రిడ్ యాన్యుటీ మోడల్(హ్యమ్) - మగతా3లో

తెలంగాణ పంచాయతీ ఎన్నికలు... తొలి విడతకు వెల్లువెత్తిన నామినేషన్లు

తొలి విడత పంచాయతీ ఎన్నికలకు 25 వేలకు పైగా నామినేషన్లు దాఖలు
4,236 గ్రామ పంచాయతీలకు కొనసాగుతున్న ఎన్నికల ప్రక్రియ
డిసెంబర్ 11న తొలి దశ పోలింగ్, అదే రోజు ఓట్లు లెక్కింపు
మొత్తం మూడు విడతల్లో 12,728 పంచాయతీలకు ఎన్నికలు
కేంద్ర నిధుల కోసమే ముందుగా గ్రామ పంచాయతీ ఎన్నికల నిర్వహణ



హైదరాబాద్

తెలంగాణలో గ్రామ పంచాయతీ ఎన్నికల తొలి విడతకు నామినేషన్ల పర్వం ముగిసింది. రాష్ట్రంలోని 31 జిల్లాల్లో డిసెంబర్ 11న జరగనున్న మొదటి దశ ఎన్నికల కోసం సర్పంచ్ పదవులకు భారీగా నామినేషన్లు దాఖలయ్యాయి. మొత్తం 4,236 గ్రామ పంచాయతీలకు గాను 25,654 మంది అభ్యర్థులు బరిలో నిలిచారు. నామినేషన్ల చివరి రోజైన శనివారం ఒక్కరోజే 17,940 మంది తమ పత్రాలు సమర్పించడం విశేషం. అటు వార్డు సభ్యుల స్థానాలకు కూడా తీవ్రమైన పోటీ నెలకొంది. రాష్ట్రవ్యాప్తంగా 37,440 వార్డులకు - మగతా3లో



పరిశోధన రంగంలో భారత్ సత్తా చాటుతోంది

- ఘన కీ బాత్ 128వ ఎపిసోడ్లో ప్రధాని సరేంద్ర మోదీ
- ప్రపంచంలో ఏదైనా సాధించే సత్తా భారత్కు ఉంది
- ఘన యువత అసమాన శక్తి, బలమైన సంకల్పంతో దేశాన్ని అభివృద్ధి పథంలో నడిపిస్తోంది
- కష్టతరమైన వాటిని కూడా భారత్ సాధిస్తోంది
- స్టార్టప్ ఇండియా, స్కైల్ ఇండియా, డిజిటల్ ఇండియా వంటి సంస్కరణలతో భారత యువత వికసిత భారత్ కల సాకారం

పార్లమెంట్లో 14 బిల్లులు ప్రవేశపెట్టనున్న కేంద్రం

- అణుశక్తి రంగంలో ఫ్రైవేట్ రంగ భాగస్వామ్యాన్ని అనుమతించడం ఈ బిల్లు ముఖ్య ఉద్దేశం
- భారత ఉన్నత విద్యా కమిషన్ బిల్లు 2025 కూడా ప్రధాన్యత సంతరించుకున్నది
- పతిపాదిత అణుశక్తి బిల్లు 2025 ఇందులో కీలకమైనది



రోడ్డు ప్రమాదాలే జరగకుండా ప్రణాళిక

‘విజన్ 2047’ సిద్ధం చేసిన తెలంగాణ సర్కార్

- రాష్ట్రంలో ఏటా 22 నుంచి 23 వేల రోడ్డు ప్రమాదాలు
- ప్రభుత్వం నూతన విధానం అమల్లోకి వస్తే తగ్గుముఖం పట్టనున్న రోడ్డు ప్రమాదాలు
- దాంతో స్మార్ట్గా ట్రావెల్ చేయవచ్చు
- ప్రపంచస్థాయి ట్రాన్స్పోర్ట్ అకాడమీకి సన్నాహాలు



హైదరాబాద్

రాష్ట్రాన్ని 2047 నాటికి మూడు (ట్రీయల్) డాలర్ల ఆర్థిక వ్యవస్థగా తీర్చిదిద్దాలన్న ప్రభుత్వ లక్ష్య సాధనలో రహదారి భద్రత కీలకం కానుంది. రోడ్డు ప్రమాదంలో మరణాల్ని సున్నాకు తగ్గించాలన్న ప్రధాన లక్ష్యాన్ని రవాణాశాఖ కలిగి ఉంది. అందుకోసం ‘విజన్-2047’ ప్రణాళిక రూపొందించింది. వాహనదారులు, పరిశ్రమలు, లాజిస్టిక్ రంగాల

అవసరాల్ని దృష్టిలో పెట్టుకుని రోడ్ మ్యాప్ను రూపొందించింది. ఈ విధానం అమల్లోకి వస్తే రాష్ట్రంలో సురక్షితంగా, స్మార్ట్గా ప్రయాణాలు చేయవచ్చు. రోడ్లపై నిత్యం నియమ నిబంధనలు పాటించకుండా కొందరు, అనుకోకుండా ప్రమాదాలు జరిగి మరికొందరు చనిపోతున్నారు. ఈ రోడ్ యాక్సిడెంట్లు బాధితుల కుటుంబాల్లో తీరని విషాదాన్ని మిగుల్చుతున్నాయి. అంతేకాదు వారికి సామాజిక, ఆర్థిక నష్టాన్ని - మగతా3లో

నక్సల్ ఉద్యమానికి మరో దెబ్బ...

- 37 మంది మావోయిస్టుల లొంగుబాటు
- ఛత్తీస్గఢ్లోని దంతెవాడలో 37 మంది మావోయిస్టులు లొంగుబాటు
- వీరిలో 27 మందిపై మొత్తం రూ. 65 లక్షల రివార్డు
- ప్రభుత్వ ‘పూనా మర్గం’ పునరావాస విధానంతోనే మార్పు
- లొంగిపోయిన వారికి రూ. 50 వేల ఆర్థిక సాయం, ఇతర ప్రయోజనాలు
- గ్రామస్థుల మద్దతు కరువవడంతోనే లొంగుబాటని వెల్లడి



పార్లమెంట్‌లో 14 బిల్లులు ప్రవేశపెట్టనున్న కేంద్రం

న్యూఢిల్లీ: పార్లమెంట్ శీతాకాల సమావేశాల్లో 14 బిల్లులు ప్రవేశపెట్టేందుకు కేంద్ర ప్రభుత్వం సిద్ధమైంది. ప్రతిపాదిత అణుశక్తి బిల్లు 2025 ఇందులో కీలకమైనది. అణుశక్తి రంగంలో ప్రైవేట్ రంగ భాగస్వామ్యాన్ని అనుమతించడం ఈ బిల్లు ముఖ్య ఉద్దేశం. భారత ఉన్నత విద్యా కమిషన్ బిల్లు 2025 కూడా ప్రాధాన్యత సంతరించుకున్నది. యూనివర్సిటీలు, ఉన్నత విద్యా సంస్థలకు స్వయంప్రతిపత్తిని ప్రోత్సహించడానికి, పారదర్శక ఆక్రిడిటేషన్ విధానాలు, విద్యా ప్రమాణాలను మెరుగుపరిచేందుకు బలమైన నియంత్రణ పర్యవేక్షణ కోసం కేంద్ర కమిషన్ ఏర్పాటు చేయడం లక్ష్యంగా ఈ బిల్లును కేంద్రం ప్రవేశపెట్టనున్నది.

కాగా, ఇతర బిల్లుల జాబితాలో జన్ విశ్వాస్ (నిబంధనల సవరణ) బిల్లు 2025, దివాలా మరియు దివాలా కోడ్ (సవరణ) బిల్లు 2025, ఆర్టిసెన్స్ సొసెంలో మజిలీసర్ వస్తువులు, సేవల పన్ను (రెండవ సవరణ) బిల్లు 2025, జాతీయ రహదారుల (సవరణ) బిల్లు 2025 ఉన్నాయి.

మరోవైపు కంపెనీల చట్టం 2013, ఎల్ఎల్పీ చట్టం 2008లోని నిబంధనలను సవరించడానికి ఉద్దేశించిన కార్పొరేట్ చట్టాల (సవరణ) బిల్లు 2025, సెబీ చట్టం 1992, డిమాంజిబిల్ చట్టం 1996, సెక్యూరిటీ కాంట్రాక్టుల (నియంత్రణ) చట్టం 1956లను ఏకీకృత మార్కెట్ కోడ్‌గా ఏకీకృతం చేయడానికి ఉద్దేశించిన సెక్యూరిటీస్ మార్కెట్స్ కోడ్ బిల్లు 2025, బీమా చట్టాలు (సవరణ) బిల్లు 2025



సెక్యూరిటీ సెన్ బిల్లు 2025 కూడా కేంద్ర ప్రభుత్వం పార్లమెంట్‌లో ప్రవేశపెట్టనున్నది. అయితే వివాదం నేపథ్యంలో చండీగడ్ కేంద్రపాలిత ప్రాంతానికి నేరుగా రాష్ట్రపతికి అధికారం ఇచ్చే బిల్లు ప్రతిపాదనను కేంద్ర ప్రభుత్వం ఉపసంహరించుకున్నది.

భానుడి తాకిడికి ఎ320 విమానాల విలవిల!

చిన్నపాటి పక్షుల ధీ ఘటనల వట్టే కాకుండా చిన్నపాటి సాఫ్ట్‌వేర్ వైరుధ్యాల విషయంలోనూ విమాన సంస్థలు అప్రమత్తంగా ఉండాలని జెట్‌బ్లూ సంస్థకు చెందిన ఎయిర్‌బస్ ఎ320 ఎయిర్‌క్రాఫ్ట్ ఉదంతం స్పష్టంచేస్తోంది. అక్టోబరు 30న ఈ లోహవిమానం ఫైలట్ ప్రమేయం లేకుండానే అనుభవంగా ఆకాశం నుంచి కిందకి జారిపోవడం మొదలైంది. ఎయిర్‌క్రాఫ్ట్‌లోని సాఫ్ట్‌వేర్‌పై తీవ్రస్థాయి సౌరరేడియోధార్మికత ప్రభావం చూపడమే దీనికి కారణమని తేలడం నిపుణులను విస్మయానికి గురిచేసింది. విమాన డిజైన్ సమయంలో మరింత పకడ్బందీగా వ్యవహరించాల్సిన ఆవశ్యకతను ఇది సూచిస్తోంది.

ఎందుకీ సమస్య?

ఎ320 విమానాన్ని తొలిసారిగా 1984లో ప్రవేశపెట్టారు. ఫై-బై-వైర్ అనే కంప్యూటరైజ్డ్ ఫైల్ కంట్రోల్ వ్యవస్థ కలిగిన తొలి వాణిజ్య ఎయిర్‌క్రాఫ్ట్‌గా ఇది గుర్తింపు పొందింది. నింగిలో ఈ విమాన గమనాన్ని మార్చాలనుకున్నప్పుడు ఫైలట్.. కాకేపిట్‌లోని నియంత్రణ వ్యవస్థలను నిర్దేశిత రీతిలో కదిలిస్తారు. దీనికి అనుగుణంగా కంట్రోల్ వ్యవస్థలు ఎలక్ట్రానిక్ సంతకాలను పంపుతాయి.

ఈ సంతకాలను ఎలివేటర్ అండ్ ఎయిలినార్ కంప్యూటర్ (ఈల్యూసర్) ప్రాసెస్ చేస్తుంది. ఫైలట్ నిర్దేశానికి అనుగుణంగా ఎలివేటర్లు, ఎయిలినార్లను సర్దుబాటు చేస్తుంది. ఎలివేటర్‌లో కదలికల ద్వారా విమానాన్ని పైకి లేదా కిందకి వెళ్లేలా చేయవచ్చు. ఎయిలినార్‌లో మార్పుల ద్వారా ఎయిర్‌క్రాఫ్ట్‌ను ఎడమ లేదా కుడి వైపునకు మళ్లించొచ్చు.

మొత్తంమీద ఈల్యూక్ వ్యవస్థ అనేది ఎలివేటర్, ఎయిలినార్లను నియంత్రించే మెదడు లాంటిది. ఇది గందరగోళానికి లోనైతే ఫైలట్ ప్రమేయం లేకుండానే ఈ రెండు వ్యవస్థల్లో మార్పులు జరిగి, విమాన గమనంలో ఆకస్మిక మార్పులు రావొచ్చు. ఫలితంగా ఎయిర్‌క్రాఫ్ట్ ఆకృతి పటిష్టతపై కూడా ప్రభావం పడొచ్చు. బోయింగ్ సంస్థకు చెందిన 737 మ్యాక్స్ విమానాల్లోనూ ఫైల్ కంట్రోల్ సాఫ్ట్‌వేర్‌లో లోపాలు తలెత్తి, ప్రమాదాలు చోటుచేసుకున్నాయి. దీంతో ఆ శ్రేణి విమానాలను సుదీర్ఘ సమయం పాటు నిలిపివేశారు.

సాఫ్ట్‌వేర్‌లో లోపంతో..

ఎయిర్‌బస్‌కు చెందిన ఎ320 తరగతి విమానాల్లో ఎల్104 అనే సాఫ్ట్‌వేర్ వెర్షన్‌ను ప్రవేశపెట్టారు. ఈ సాఫ్ట్‌వేర్ తీవ్రస్థాయి సౌర జ్వాలల ప్రభావానికి లోనయ్యే అవకాశం ఉందని నిపుణులు తాజాగా పేర్కొన్నారు. దీనివల్ల.. ఆసాధారణ సందర్భాల్లో ఫైలట్ ప్రమేయం లేకుండానే ఎలివేటర్, ఎయిలినార్‌లో ఆకస్మిక మార్పులు జరగొచ్చని తేల్చారు. జెట్‌బ్లూ విమానంలో ఎలివేటర్ ఇదేరీతిలో ఆకస్మికంగా మారడంతో విమానం వేగంగా కిందకి దిగిందని పేర్కొన్నారు. ఈ పరిణామం కొద్దిసేపే సాగింది. అయితే ఈ క్రమంలో విమాన డిజైన్ పరిమితులను అది దాటిపోయింది.



ఈలోగా ఎయిర్‌క్రాఫ్ట్‌లోని ఆటోఫైలట్.. దాని ప్రయాణ మార్గాన్ని సరిచేసింది.

ఏమిటి సౌరజ్వాలలు?

సూర్యుడి నుంచి వచ్చే అవేశిత రేణువులు, విద్యుదయస్కాంత తరంగాలను సౌర రేడియోధార్మికతగా పేర్కొంటారు. ఇందులో దృశ్యకాంతి, అతినీలలోపిత కిరణాలు, ప్రొటాన్లు, ఎలక్ట్రాన్లు వంటి అవేశిత రేణువులు ఉంటాయి. కొన్నిసార్లు సూర్యుడి నుంచి విసిరిపోతూ తీవ్రస్థాయి జ్వాలలు, సౌర తుపాన్లు వెలువడతాయి. ఆ సమయంలో సౌర రేణువులు.. కాంతి వేగంతో భూమిని తాకుతాయి. అయితే భూమికి సంబంధించిన అయస్కాంత క్షేత్రం, దట్టమైన వాతావరణం వల్ల పుడమి మీదున్న జీవానికి, సాంకేతిక పరిజ్ఞానానికి సహజసిద్ధ రక్షణ లభిస్తోంది. విమానాలు ప్రయాణించే ఎత్తయిన ప్రదేశాల్లో ఈ రక్షణ ఒకింత తగ్గుతుంది. సౌర తుపాను బలంగా ఉన్నప్పుడు నేల నుంచి 8.5 కిలోమీటర్ల ఎత్తులో అవేశిత రేణువుల తాకిడి పెరిగి, లోహవిమానాల ఎలక్ట్రానిక్స్‌పై ప్రభావం పడొచ్చు. ఇలాంటి పరిస్థితుల్లో వేగంగా దూసుకొచ్చే సౌర రేణువులు విమాన ఎలక్ట్రానిక్ వ్యవస్థల్లోకి చొచ్చుకెళ్లే ప్రమాదం ఉంది. ఫలితంగా వాటి యమరీ వ్యవస్థలోని బిల్‌లలో వైరుధ్యాలు తలెత్తుతాయి. దీన్ని ‘బిల్ ఫ్లిప్’ అంటారు. దీనివల్ల డేటా కరప్ట్ కావొచ్చు.

ఫలితంగా ఎయిర్‌క్రాఫ్ట్‌లోని నేవిగేషన్, కమ్యూనికేషన్, ఫైల్ కంట్రోల్ వ్యవస్థల్లో అవరోధాలు కలగొచ్చు. ఈ నేపథ్యంలో విమానాల డిజైన్‌లో సౌర రేడియోధార్మికతను చాలా ముఖ్యమైన అంశంగా పరిగణిస్తారు.

మేల్కొల్పు

విమానాల్లో కీలక వ్యవస్థలకు రిడండ్సేసే ఏర్పాటు ఉంటుంది. ఫలితంగా.. ఒకటి విఫలమైతే మరొకటి అందుబాటులో ఉంటుంది. అయితే చిన్నపాటి సాఫ్ట్‌వేర్ మార్పులు కూడా విమానాన్ని దుర్బలంగా మార్చే వీలుందని జెట్‌బ్లూ ఘటన చెబుతోంది. సౌర జ్వాలలు, తుపాన్ల సమయంలో ఇది మరింత ప్రమాదకరంగా ఉంటుందని తేల్చింది. ప్రస్తుతం సౌర కాలచక్రంలో గరిష్ఠ స్థాయి నడుస్తోంది. ఈ సమయంలో సౌర తుపాన్ తీవ్రత ఎక్కువగా ఉంటుంది. దీనివల్ల ఏవియేరిక్స్ వ్యవస్థల్లో అవరోధాలు, ఉపగ్రహ సేవల్లో అటంకాలు, జీపీఎస్ వ్యవస్థ కచ్చితత్వంలో తేడాలు, కొన్ని ప్రయాణ మార్గాల్లో కమ్యూనికేషన్ వ్యవస్థల్లో అవరోధాలు ఉత్పన్నం కావొచ్చు. ఈ నేపథ్యంలో ఎయిర్‌క్రాఫ్ట్ సాఫ్ట్‌వేర్‌లో రేడియోధార్మికతను తట్టుకునే వెసులుబాటు ఉండాలి. యాంత్రిక సంబంధ ముప్పులతోపాటు అంతరిక్ష ముప్పులనూ తట్టుకునేలా రిడండ్సేసే ఏర్పాటు చేయాలని నిపుణులు సూచిస్తున్నారు.

పరిశోధన రంగంలో భారత్ సత్తా చాటుతోంది

పరిశోధన రంగంలో భారత్ యువత వికసిత్ భారత్ కలను సాకారం చేస్తారని తాను బలంగా విశ్వసిస్తున్నట్లు ప్రధాని చెప్పారు. కొన్ని రోజుల క్రితం సోఫల్ మీడియాలోని ఓ వీడియో తన దృష్టిని ఆకర్షించిందని ప్రధాని చెప్పారు. అంగారక గ్రహంపై ఉన్న వాతావరణ పరిస్థితులను కృత్రిమంగా రూపొందించిన చోట డ్రోన్‌ను ఎగరవేయడానికి మన యువత ప్రయత్నించారని అన్నారు. జీపీఎస్ మద్దతు లేక డ్రోన్‌లు నేలకూలుతున్నప్పటికీ.. పుణెకు చెందిన విద్యార్థుల బృందం పట్టుదలతో పలుమార్లు యత్నించి డ్రోన్లు కొంత సమయం ఎగిరేలా చేసినట్లు వెల్లడించారు. యువతలో ఉన్న ఇలాంటి గొప్ప సంకల్ప బలమే దేశాన్ని వికసిత్ భారత్‌గా మార్చేందుకు తోడ్పడుతుందన్నారు.



నక్సల్ ఉద్యమానికి మరో దెబ్బ



దంతెవాడ:ఫత్తీన్‌గడ్‌లోని బస్తర్ ప్రాంతంలో మావోయిస్టులకు గట్టి ఎదురుదెబ్బ తగిలింది. దంతెవాడ జిల్లాలో ప్రభుత్వం అమలు చేస్తున్న ‘లోక్ వర్రాటు’, ‘పూనా మర్గం’ (పునరావాసం ద్వారా పునరుద్ధేవనం) పథకాలకు ఆకర్షితులై 37 మంది మావోయిస్టులు ఆదివారం లొంగిపోయారు. వీరిలో 27 మందిపై మొత్తం రూ. 65 లక్షల రివార్డు ఉందని అధికారులు వెల్లడించారు. హింసామర్ధ్యాన్ని వీడి జనజీవన ప్రపంతిలో కలిసేందుకు సిద్ధంగా ఉన్నామని, ఫత్తీన్‌గడ్ ప్రభుత్వ పునరావాస విధానంపై తమకు పూర్తి నమ్మకం ఉందని లొంగిపోయిన మావోయిస్టులు పేర్కొన్నారు. దంతెవాడలోని డీఆర్‌జీ కార్యాలయంలో పోలీసు, సీఆర్‌పీఎఫ్ ఉన్నతాధికారుల సమక్షంలో వీరు లొంగిపోయారు. వీరిలో 12 మంది మహిళలు కూడా ఉన్నారు. వారి నుంచి పెద్ద ఎత్తున ఆయుధాలు, మందుగుండు సామగ్రిని స్వాగ్రహించేసుకున్నారు. ఈ సందర్భంగా దంతెవాడ ఎస్పీ గౌరవ్ రాయ్ మాట్లాడుతూ.. “మా నిరంతర ప్రయత్నాలు, స్థానిక ప్రజల మద్దతు ఫలితంగా.. ఆడపుల్లై జీవించడం కష్టంగా మారిందని, పోలీసులు అన్ని ప్రాంతాలకు చేరుకుంటున్నారని, గ్రామస్థుల నుంచి కూడా మద్దతు లభించడం లేదని లొంగిపోయిన వారు చెబుతున్నారు” అని వివరించారు. లొంగిపోయిన వారిలో కొందరు సీనియర్ మావోయిస్టు కమాండర్లకు బాడిగార్లుగా పనిచేసిన వారు కూడా ఉన్నారని తెలిపారు. ప్రభుత్వ పునరావాస విధానం ప్రకారం లొంగిపోయిన వారికి రూ. 50,000 ఆర్థిక సాయంతో పాటు నైపుణ్యాభివృద్ధిలో శిక్షణ, వ్యవసాయ భూమి వంటి అదనపు ప్రయోజనాలు అందిస్తారు. గత 20 నెలల్లో దంతెవాడ జిల్లాలో 165 మంది రివార్డు ఉన్న మావోయిస్టులతో సహా మొత్తం 508 మంది లొంగిపోయారని అధికారులు తెలిపారు. ఈ పరిణామం హింసారహిత బస్తర్ దిశగా వేసిన మరో కీలక అడుగు అని వారు అభివర్ణించారు.

అఖిలపక్ష సమావేశం నిర్వహించిన కేంద్రం..

పలు అంశాలపై గళమెత్తనున్న ప్రతిపక్షం



న్యూఢిల్లీ: సోమవారం నుంచి పార్లమెంట్ శీతాకాల సమావేశాలు జరుగుతున్నాయి. ఈ నేపథ్యంలో కేంద్ర ప్రభుత్వం ఆదివారం అఖిలపక్ష సమావేశం ఏర్పాటు చేసింది. పార్లమెంట్ సమావేశాల గడువు, ప్రవేశపెట్టనున్న బిల్లులతో పాటు ప్రతిపక్షాలు లేవనెత్తునున్న అంశాలపై చర్చ జరిగినట్లు సమాచారం. పార్లమెంట్ హౌస్‌లో జరిగిన అఖిలపక్ష సమావేశానికి కేంద్ర ప్రభుత్వం తరపు సీనియర్ మంత్రులు రాజీనాథ్ సింగ్, కిరణ్ రిజిజా, జేపీ నడ్డా, పార్లమెంటరీ వ్యవహారాల సహాయ మంత్రి అర్జున్ రామ్ మేఘ్వాల్ పాల్గొన్నారు. ప్రతిపక్షం తరుపున కాంగ్రెస్ నేతలు జైరామ్ రమేష్, గౌరవ్ గాగ్‌యే, ప్రవాద్ తివారీ, ఆర్థేడీకి చెందిన మనోజ్ ఝా, డీఎంత ఎంపీ టీఆర్ బాలు, తృణమూల్ కాంగ్రెస్‌కు చెందిన డెరెక్ ట్రియన్, కళ్యాణ్ జెనర్లీ, ఇండియన్ యూనియన్ మున్సిం లీగ్ ఎంపీ ఈటీ మొహమ్మద్ బషీర్ తదితర నేతలు పాల్గొన్నారు. కాగా, పార్లమెంటు శీతాకాల సమావేశాలు డిసెంబర్ 1న ప్రారంభమై డిసెంబర్ 19న ముగుస్తాయి. ఈ ఏడాది 15 సమావేశాలకు షెడ్యూల్ చేశారు. సాధారణంగా జరిగే 20 సమావేశాల కంటే ఈ సంఖ్య గణనీయంగా తగ్గింది. మరోవైపు ఎన్నికల జాబితాల ప్రత్యేక ఇంటెన్సివ్ సవరణ (సర్), ఢిల్లీ కారు బాంబు పేలుడు, ప్రభుత్వ విదేశాంగ విధానాలు, ఇతర అంశాలపై గళమెత్తేందుకు ప్రతిపక్షాలు సిద్ధమవుతున్నాయి. అయితే సమావేశాల వ్యవధి తక్కువగా ఉండటంతో సభా కార్యకలాపాలు సజావుగా సాగేందుకు సహకరించాలని ప్రభుత్వం కోరింది.

తమిళనాడులో ఘోర రోడ్డు ప్రమాదం...

11 మంది దుర్మరణం

శివగంగ జిల్లా తిరువత్తూర్ సమీపంలో ఘటన

కొందరి పరిస్థితి విషమంగా ఉండటంతో పెరగనున్న మృతుల సంఖ్య వారం రోజుల వ్యవధిలోనే ఇది రెండో పెద్ద బస్సు ప్రమాదం



తమిళనాడులో ఆదివారం సాయంత్రం ఘోర రోడ్డు ప్రమాదం జరిగింది. శివగంగ జిల్లాలోని తిరువత్తూర్ సమీపంలో రెండు ఆర్టీసీ బస్సులు ఢీకొన్నాయి. ఈ దుర్ఘటనలో ఒక చిన్నారితో సహా 11 మంది అక్కడికక్కడే ప్రాణాలు కోల్పోయారు. 20 మంది తీవ్రంగా గాయపడ్డారు. ప్రస్తుతం సహాయక చర్యలు కొనసాగుతున్నాయని అధికారులు తెలిపారు. వివరాల్లోకి వెళితే, ఒక బస్సు తిరువత్తూర్ నుంచి కారైకుడి వస్తుండగా... మరో బస్సు కారైకుడి నుంచి దిండిగల్‌కు ప్రయాణిస్తోంది. తిరువత్తూర్ వద్దకు రాగానే ఈ రెండు బస్సులు ఢీకొన్నాయి. ప్రమాదం జరిగిన వెంటనే స్టానికులు సహాయక చర్యలు చేపట్టి, క్షతగాత్రులను శివగంగ ప్రభుత్వ ఆసుపత్రికి తరలించారు. గాయపడిన వారిలో కొందరి పరిస్థితి విషమంగా ఉండటంతో మృతుల సంఖ్య పెరిగే అవకాశం ఉందని అధికారులు ఆందోళన వ్యక్తం చేస్తున్నారు. తమిళనాడులో వారం రోజుల వ్యవధిలోనే ఇలాంటి ఘోర ప్రమాదం జరగడం ఇది రెండోసారి కావడం గమనార్హం. నవంబర్ 24న తెన్నూరి జిల్లాలో రెండు ప్రైవేట్ బస్సులు ఢీకొన్న ఘటనలో ఐదుగురు మహిళలు సహా ఆరుగురు మరణించగా, 56 మంది గాయపడ్డారు. ఆ ప్రమాదానికి డ్రైవర్ అతివేగమే కారణమని పోలీసులు నిర్ధారించారు. ఆ ఘటనలో మృతుల కుటుంబాలకు సీఎం ఎంకే స్టాలిన్ రూ. 3 లక్షల చొప్పున పరిహారం ప్రకటించారు.

డిసెంబర్ 10, 11, 12 తేదీల్లో విజన్ డాక్యుమెంట్ స్టాక్షను నిర్వహిస్తామని దివ్యబోధిని సీఎం భర్తీ విక్రమార్కు ప్రకటించారు. విజన్ డాక్యుమెంట్ స్టాక్షను పెద్దఎత్తున ప్రజలు సంధర్శించేలా ఏర్పాట్లు చేస్తున్నామన్నారు. డిసెంబర్ 13న ఫుట్ బాల్ దిగ్గజం మెస్సీ ప్రైవేట్ బాడీని వస్తున్నారని, ఉప్పల్ స్టేడియంలో ఫ్రెండ్లీ ఫుట్ బాల్ మ్యాచ్ ఆయన ఆడతారని తెలిపారు.

స్వాహా చేసి .. పోటీకి దూరమై

కై లాస్సెగర్: గ్రామ పంచాయతీ పాలనలో సర్పంచ్‌లది కీలకపాత్ర. కేంద్ర, రాష్ట్ర ప్రభుత్వాలు కేటా యించే నిధులతో పాటు స్థానికంగా పనులయ్యే పనులను సక్రమంగా వినియోగిస్తూ గ్రామాలను అభివృద్ధి బాటలో నడిపించాల్సిన బాధ్యత వారిదే. అయితే జిల్లాలో కొంతమంది సర్పంచ్‌లు అడ్డదారి తొక్కారు. నిధుల దుర్వినియోగానికి పాల్పడ్డారు. దీంతో డిఫాల్టర్లుగా మిగిలి సర్పంచ్ పదవీకి పోటీకి అనర్హులుగా మిగిలారు. వారి వివరాలను జిల్లా ఉన్నతాధికారులతో పాటు రాష్ట్ర ఎన్నికల సంఘానికి పంపించారు. అయితే స్వాహా చేసిన సామూ్రికవరీని అధికారులు విస్మరించడం గమనార్హం.

రూ.1.49 కోట్ల నిధుల దుర్వినియోగం

జిల్లాలో 1990 నుంచి 2024 వరకు జరిగిన గ్రామ పంచాయతీ ఎన్నికల్లో సర్పంచ్ పదవి చేపట్టిన వారి లో 46 మంది నిధులను దుర్వినియోగం చేశారు. గ్రామాల అభివృద్ధి కోసం వినియోగించాల్సిన రూ.1.49 కోట్ల నిధులను పక్కదారి పట్టించారు. అధికారులు విచారణ జరిపి నిధుల దుర్వినియోగం జరిగినట్లు నిర్ధారించినా వారు నయపైసా తిరిగి ప్రభుత్వానికి చెల్లించలేదు. దీంతో డిఫాల్టర్లుగా మిగిలిపోయారు. ఇందులో అత్యధికంగా 2006%-10 సమయంలో 18మంది, 2013%-18 సమయంలో నలుగురు నిధులను పక్కదారి పట్టించిన ట్లు తేలింది. ఇందులో అత్యధికంగా జైసల్ మండలంలో 12మంది, తాంసిలో ఎనిమిది మంది, బో థ్లో ఆరుగురు, ఉట్నూర్లో నలుగురు, ఇచ్చోడలో ముగ్గురు, అదిలాబాద్ రూరల్లో నలుగురు, తలమడుగు, గుడిమత్తూర్, బేలలో ఇద్దరేసి చొప్పున, నేరడిగొండ, నార్నూర్, బజార్‌పాట్నూర్, ఇంద్రవెల్లిలో ఒక్కొక్కరు చొప్పున నిధులను స్వాహా చేసి డిఫాల్టర్లుగా నిలిచి పోటీకి దూరమయ్యారు.

తాజా మాజీలు ముగ్గురు..

తాజా మాజీలుగా మారిన వారిలో ముగ్గురు అనర్హులుగా



తేలారు. 2019%-24 వరకు సర్పంచ్‌గా పనిచేసిన వారిలో ఉట్నూర్ మండలం హస్తాప్తూర్లో అత్యధికంగా రూ.37లక్షల 93వేల 930 నిధుల దుర్వినియోగం జరిగినట్లు అధికారులు నిర్ధారించారు. అలాగే ఇచ్చోడ మండలం నర్నూర్లో%-10 సర్పంచ్, ఉపసర్పంచ్ కలిసి రూ.22లక్షల13వేల 831 నిధులను స్వాహాచేశారు. ఉట్నూర్ మండలంలోని శ్యాం నాయక్ తండా సర్పంచ్ రూ.2లక్షల 23వేల157 నిధులు దుర్వినియోగం చేసినట్లుగా తేలింది. వీరు కూడా ప్రస్తుతం పోటీకి అనర్హులుగా మిగిలారు.

అటకెక్కిన రికవరీ ...

దుర్వినియోగమైన నిధులను రికవరీ చేయాల్సిన జిల్లా పంచాయతీ అధికారులు పట్టించుకోవడం లేదని తెలుస్తోంది.

సర్పంచ్‌ల పదవీకాలం ముగిసిన వెంటనే వారితో తమకు సంబంధం లేదనట్లుగా వ్యవహరిస్తున్నారు. మొక్కుబడిగా నోటీసులు జారీ చేసి సరిపెరుతున్నారనే విమర్శలున్నాయి. దీంతో దుర్వినియోగమైన సామూ్రిక ఇప్పటి వరకు నయపైసా రికవరీ కాకపోవడం గమనార్హం.

నిధుల రికవరీకి చర్యలు

పంచాయతీ నిధులను దుర్వినియోగం చేసిన వారిపై కఠినంగా వ్యవహరిస్తాం. స్వాహా చేసిన సామూ్రిక తిరిగి చెల్లించాలని తాజా మాజీ సర్పంచ్‌లకు నోటీసులు జారీ చేస్తాం. వాటికి స్పందించని వక్లంలో రెవెన్యూ రికవరీ యాక్ట్ (ఆర్ఆర్ఆ)ను ఉపయోగించినా తిరిగి పనులు చేసేలా చర్యలు చేపడుతాం.

కులపోక్ష ఒట్టే కీలకం

కరీంనగర్ : పల్లె సంగ్రామంలో భాగంగా శనివారం మొదటి విడత నామినేషన్ల ఘట్టం ముగిసింది. ఆదివారం రెండో విడత ఎన్నికలకు నోటీఫికేషన్, నామినేషన్ల దాఖలు పర్యం పూర్తయి కానుంది. ఈనేపథ్యంలో సర్పంచ్‌గా పోటీ చేయాలనుకుంటున్న ఆశావహులు పల్లెల్లో తమకు మద్దతు ఇవ్వాలని పగలు ప్రచారం చేస్తున్నే..రాత్రి మంతనాలలో ముగినితేలుతున్నారు. గెలుపే లక్ష్యంగా ముందస్తు ప్రణాళికలు రూపొందించుకుంటున్నారు. తమ అనుచరుల్లోని ముఖ్యులను రంగంలోకి దింపి ఓటర్లను ఆకర్షించేందుకు యత్నిస్తున్నారు. సామాజిక వర్గాల వారీగా ఓటర్ల మద్దతు కూడగట్టుకునేందుకు కుస్తీ పడుతున్నారు. కుల పెద్దలను రహస్యంగా సంప్రదిస్తున్నారు. పోలింగ్ బూత్‌ల వారీగా ఉన్న ఓట్లను సామాజిక వర్గాల వారీగా గుర్తించి ఆకట్టుకునేందుకు ప్రయత్నాలు చేస్తున్నారు. అన్ని సామాజికవర్గాల మద్దతు లభిస్తే విజయం సునాయనమన్న భావనలో అభ్యర్థులున్నారు.



గెలుపునకు సహకరించాలని కోరుతున్నారు. స్థానిక సమస్యలు, భవిష్యత్తులో చేపట్టాల్సిన అభివృద్ధి పనులను వారితో ప్రస్తావించి గెలిచిన వెనువెంటనే తొలిప్రాధాన్యమిచ్చి పరిష్కరిస్తామని హామీలిస్తున్నారు. ప్రస్తుత రాజకీయ పరిస్థితులు భిన్న రూపం దాల్చడంతో ఎన్నికల సమయంలోనే సమస్యల పరిష్కారానికి పునాది రాయ పడాలనే ముందు చూపుతో అన్ని సామాజిక వర్గాలు వ్యవహరిస్తున్నాయి.

రెండు వైపులా వాదో..

పోటీలో ఉండే అభ్యర్థులకు ఎవరిని సమ్మోలో, ఎవరిని

దూరంగా ఉంచాలో అర్థం కాని పరిస్థితులు ఏర్పడుతున్నాయి. ఉదయం ఓ అభ్యర్థికి మద్దతుగా కనిపిస్తున్న వ్యక్తులు వీకటి కాగానే మరో అభ్యర్థికి మద్దతుగా వాడలలో కలియతిరుగుతున్నారు. తమ కే ఓట్లు చేయిస్తామని నమ్మబలుకుతున్నారు. మందు, విందు పార్టీల్లో మునిగి తేలుతున్నారు. ఒక్కరుగా కాకుండా కొంత మందిని పోగీసుకుని వెళ్తున్నారు. వీరిని బుజ్జగించడానికి ఆశావహులు తంటాలు పడుతున్నారు. దీంతో పంచాయతీ సమరం రాను రాను రసకందాయంగా మారనుంది.

పంచాయతీ ఎన్నికల్లో సోషల్ మీడియా హవా

జగిత్యాల: ఉమ్మడి జిల్లాలో వివిధ కోర్టుల్లో దాదాపు 3,000 మంది న్యాయవాదులు ఉంటారు. ఎప్పుడు కోర్టుల్లో నల్లకోటు వేసుకుని, నాలుగు గోడల మధ్య ఉండే న్యాయవాదులు పంచాయతీ ఎన్నికల పుణ్యమా అని ప్రజల్లోకి వెళ్లేందుకు ఆరాటపడుతున్నారు. దాదాపు 90 శాతం న్యాయవాదులు గ్రామాల నుంచి వచ్చి ఆయా కోర్టుల్లో ప్రాక్టీస్ చేస్తున్నవారే. ప్రజలతో ఉన్న సంబంధాలతో పాటు రిజర్వేషన్లు కూడా అనుకూలించడంతో పోటీకి సై అంటున్నారు. వివిధ కోర్టుల నుంచి బదారుగురు న్యాయవాదులు పోటీ చేసేందుకు ఉత్సాహం చూపుతున్నారు. జగిత్యాల జిల్లాలో పోటీ చేసే న్యాయవాదుల సంఖ్య ఎక్కువగా ఉంది. గత పంచాయతీ ఎన్నికల్లో కొంతమంది న్యాయవాదులు సర్పంచ్‌లుగా గెలుపొందగా, ఇప్పుడు వారిని చూసి మరికొందరు పోటీ చేసేందుకు ప్రయత్నిస్తున్నారు. ఇప్పటికీ కన్నీ గ్రామాల్లో ఆయా సామాజిక వర్గాల్లో పెద్దగా చదువుకున్న వారు లేకపోవడం, ఏదైనా సమస్య వస్తే గట్టిగా మాట్లాడేవారు కరువవడంతో న్యాయవాదులుగా ఉన్నవారిని పోటీ చేయాలని కులసంఘాల్లో డిమాండ్ చేస్తూ గ్రామాలకు పిలుస్తున్నారు. గ్రామ పంచాయతీ ఎన్నికల్లో సర్పంచ్‌లుగా పోటీ చేస్తున్న అభ్యర్థులు సోషల్ మీడియా ప్రచారాన్ని విస్తృతంగా వాడుకుంటున్నారు. వివిధ రకాల యాప్‌లు అందుబాటులోకి రావడంతో తమకు ఉన్న పరిజ్ఞానంతో ఫోటోలు, వీడియోలతో ఎన్నికల పాటలు చిత్రీకరించి, ఓటర్లకు దగ్గరయ్యేందుకు

ప్రయత్నిస్తున్నారు. ఆ పాటలన్నీ కూడా యువతను ఉత్తేజపరి చేలా, మహిళలను గౌరవించే విధంగా, గ్రామాభివృద్ధికి పాటు పడేలా, పోటీ చేస్తున్న నాయకుడిని పొగడేలా.. ఇప్పటికీ ట్రిండ్‌లో ఉన్న రాజకీయ, సినిమా, జానపద పాటలను వాడుకుంటున్నారు. ఇందుకోసం, గ్రామంలో కులాల వారీగా, యువజన సంఘల వారీగా, మహిళల గ్రూపుల వారీగా వాట్సాప్ గ్రూపులు ఏర్పాటు చేసి పోస్ట్ చేస్తూ ప్రచారం చేసుకుంటున్నారు. తాము గెలిస్తే గ్రామాభివృద్ధికి చేయబోయే పనులను కూడా ఆ గ్రూపుల్లో పోస్టు చేస్తున్నారు. చాలదన్నట్లుగా తమ బంధువులు, అనుయాయుల సెల్‌ఫోన్‌లలో స్టేబిన్‌లుగాను, ఫేస్‌బుక్, ఇన్‌స్ట్రాగామ్‌ల్లో సైతం పోస్టులు పెడుతున్నారు. కొందరు అభ్యర్థులు తమ ఫోటోలతో డిజైన్ చేయించి, గ్రూపుల్లో పెడుతూ ఓటర్లను ఆకర్షించే పనిలో పడ్డారు. వాయిస్ మేసేజీలను కూడా జత చేస్తున్నారు. సర్పంచ్ ఎన్నికల్లో రిజర్వేషన్లు ఖరారు కావడంతో కొంత మంది ఎలాగైనా బరిలో ఉండాలని ఉద్దేశంతో ముందు నుంచే ఓటర్లను ప్రసన్నం చేసుకునేందుకు ప్రయత్నాలు ముమ్మరం చేశారు. కాగా, మరికొంత మంది తూతూమంత్రంగా నామినేషన్లు వేసి నామినేషన్ల ఉపసంహరణ సమయంలో ఆలోచి ద్ధామని వారి నుంచి ఎంతో కొంత తీసుకోవచ్చనే ఆలోచనతో సజరానాకు ఆశపడి నామినేషన్లకు సిద్ధమవుతున్నారు. గ్రామాల్లో బరిలో నిలిచే సర్పంచ్ అభ్యర్థులు ఎలాగైనా పోటీ ఉండొద్దనే ఉద్దేశంతో నామినేషన్లు వేసిన వారిని ఉపసంహ

రించుకునేలా సజరానాలు ప్రకటిస్తున్నారు. కొంత మంది డమ్మీగా నామినేషన్ వేసిన అభ్యర్థులను పట్టించుకోకపోవడం తో ఏకంగా డమ్మీ అభ్యర్థులే సర్పంచ్ అభ్యర్థులకు దగ్గరగా ఉండే వారితో స్నేహం చేస్తూ ఎంతో కొంత సజరానా ఇస్తే తాము కూడా తప్పుకుంటా మంటూ సంప్రదింపులు చేసుకుంటున్నారు. ఏదేమైనా గ్రామాల్లో అసలు అభ్యర్థులకంటే సర్పంచ్‌గా నామినేషన్లు వేసిన కొనరు అభ్యర్థులతోనే పెద్ద తలనొప్పిగా మారింది.

యువ ఓటర్లకు గాలం

స్థానిక సంస్థల ఎన్నికల్లో విజయం సాధించడంలో ఒకటి, రెండు ఓట్లు సైతం కీలకంగా మారుతాయి. గ్రామాల్లో సర్పంచ్, వార్డు సభ్యుల ఎన్నికల్లో ఓటింగ్ శాతం కూడా అధికంగా పెరుగుతుంది. దీంతో పోటీచేసే అభ్యర్థులంతా ఇటీవల ఓటూ హక్కు వచ్చి హైదరాబాద్, బెంగళూరు తదితర ప్రాంతాల్లో చదువుకుంటున్న, ఉద్యోగాలు చేస్తున్న యువ ఓటర్లను ఫోన్లో సంప్రదిస్తున్నారు. వారి ఖర్చుల నిమిత్తం ఫోన్‌పే డ్యారా డబ్బులు పంపిస్తూ యువ ఓటర్లను ఆకట్టుకుంటున్నారు.

పనుల వేళ.. ఎన్నికల గోల

పంచాయతీ ఎన్నికలంటేనే గ్రామాల్లో సందడి నెలకొంటుంది. ఎంతో ఆసక్తిగా ఎదురుచూస్తున్న పంచాయతీ ఎన్నికలు వ్యవసాయ పనులు జోరుగా ఉన్న సమయంలోనే రావడంతో పోటీ చేసే ఆశావహులు పరుగులు తీస్తున్నారు.

అతివేగం, నిర్లక్ష్యమే బస్సు ప్రమాదానికి కారణం

హైదరాబాద్ నుండి గోరకపూర్ వెళ్తున్న ప్రమాదానికి గురైన ప్రైవేటు బస్సు బస్సు కండక్టర్, ఓ బాలుడు మృతి

నిర్లక్ష్యంగా, అజాగ్రత్తగా ప్రమాదానికి కారణమైన బస్సు డ్రైవర్ పై కేసు నమోదు

ప్రమాద స్థలిని పరిశీలించిన జిల్లా ఎస్పీ అఖిల్ మహాజన్



వాస్తవ నేస్తం,అదిలాబాద్ : వాహన ప్రమాదాలకు అతివేగం కారణమని జిల్లా ఎస్పీ అఖిల్ మహాజన్ తెలియజేశారు. ఆదివారం తెల్లవారుజామున హైదరాబాద్ నుండి ఉత్తరప్రదేశ్ లోని గోరఖూర్ కు వెళ్తున్న ప్రైవేటు ట్రావెల్స్ బస్సు, నేరడిగొండ మండలం బోత్ ఎక్స్ రోడ్డు వద్ద ప్రమాదానికి గురైంది. ఈ ప్రమాదంలో బస్సు కండక్టర్, ఓ బాలుడు మరణించారు. బాలుడి తల్లిదండ్రులకు తీవ్ర గాయాలు కావడంతో, అదిలాబాద్ రిమ్స్ ఆసుపత్రి నందు చికిత్స పొందుతున్నారు. బస్సు డ్రైవర్ అజాగ్రత్తతో మరియు నిర్లక్ష్యంగా అతివేగంగా వాహనాన్ని నడిపి ప్రమాదానికి కారణమైన డ్రైవర్ గోవింద్ ప్రసాద్ జైస్సాల్ పై కేసు నమోదు చేసినట్లు ఎస్పీ తెలిపారు. సంఘటన స్థలాన్ని జిల్లా ఎస్పీ అఖిల్ మహాజన్ పరిశీలించి నిర్లక్ష్యంగా వాహనాన్ని నడపడం వల్ల ప్రమాదానికి గురవుతారని, అతివేగం ప్రాణాపాయమని తెలియజేశారు. జిల్లాలో ప్రమాదాలకు గురవుతున్న ప్రదేశాలలో రంబుల్ స్ప్రింగ్, సూచిక బోర్డులను ఏర్పాటు చేయడం జరిగిందని తెలిపారు. నిరంతరం వాహనదారులు హెచ్చరిక బోర్డులు ఉన్న ప్రదేశాలలో వేగాన్ని నియంత్రించి వాహనాలను నడపాలని సూచించారు.

మొదలైన నామినేషన్ల స్వీకరణ



వాస్తవ నేస్తం,భీంపూర్: రెండవ విడత గ్రామపంచాయతీ ఎన్నికలకు ఆదివారం నామినేషన్ల స్వీకరణ మొదలైంది.. భీంపూర్ మండలంలోని 26 గ్రామపంచాయతీలకు గాను ఆరు క్లాస్టర్లుగా గుర్తించి నామినేషన్లు స్వీకరిస్తున్నారు..మొదటి రోజు ఆర్పి(టీ) క్లాస్టర్లో సర్పంచ్ - 1,వార్డ్ మెంబర్ -1, కరంజి(టీ) క్లాస్టర్లో సర్పంచ్ -1,పిప్పల్ కోటి క్లాస్టర్లో సర్పంచ్ -3,వార్డ్ మెంబర్ -3,ధనోర్ క్లాస్టర్లో సర్పంచ్ -2,వార్డ్ మెంబర్ -8,అందర్ బంద్ క్లాస్టర్లో సర్పంచ్ -1,వార్డ్ మెంబర్లకు 9 నామినేషన్లు రాగా,భీంపూర్ క్లాస్టర్లో ఎటువంటి నామినేషన్లు రాలేదని ఎంపీడివో గడ్డం గోపాల కృష్ణ రెడ్డి తెలిపారు.

స్కూటీని ప్రక్రియలు పారదర్శకంగా నిర్వహించాలి

రెండవ విడత నామినేషన్ల ప్రక్రియ ప్రారంభం

కలెక్టర్ రాజర్షి షా



వాస్తవ నేస్తం,అదిలాబాద్: జిల్లాలో రెండవ విడత గ్రామపంచాయతీ ఎన్నికల నామినేషన్, మొదటి విడత స్కూటీని ప్రక్రియలు పారదర్శకంగా సాగేందుకు సంబంధిత శాఖలు అప్రమత్తంగా పనిచేయాలని కలెక్టర్ రాజర్షి షా సూచించారు. ఆదివారం మావల మండల ఎంపీడివో కార్యాలయం, అలాగే ఇంద్రవెల్లి, ఉట్నూర్ మండలాల గ్రామపంచాయతీ కార్యాలయాల్లో నిర్వహించిన పరిశీలనలో ఆయన అధికారులకు పలు కీలక సూచనలు జారీ చేశారు. ఈ సందర్భంగా కలెక్టర్ మాట్లాడుతూ, నేటి నుండి అదిలాబాద్ గ్రామీణ%తీ%, మావల, బేల, జైసల్, సాత్నాల, భోరాజ్, తాంసీ, భీంపూర్ మండలాల్లో రెండవ విడత నామినేషన్ల ప్రక్రియ ప్రారంభమైందని తెలిపారు. అభ్యర్థులందరికీ హెల్ప్‌డెస్క్ ద్వారా పూర్తి మార్గదర్శకం, అవసరమైన పత్రాలు వివరాలు స్పష్టంగా అందించాలని సంబంధిత అధికారులు చర్యలు తీసుకోవాలని అన్నారు. నామినేషన్ల ప్రక్రియలో అభ్యర్థులు ఎదుర్కొనే సందోహాలను వెంటనే పరిష్కరించాలని ఆదేశించారు. ప్రతి మండల కేంద్రంలో ఏర్పాటు చేసిన హెల్ప్‌డెస్క్‌లు వద్ద అభ్యర్థులు తమ నామినేషన్‌కు అవసరమైన పత్రాలు, ఫార్మాలిటీల గురించి పూర్తి వివరణ పొందేలా చూడాలని అన్నారు. స్కూటీని సమయంలో ఏవైనా లోపాలు ఉంటే వెంటనే చర్యలు తీసుకోవాలని సూచించారు. ఈ పరిశీలనలో మావల మండల ప్రత్యేక అధికారి రాజలింగం, తహసీల్దార్ వేణు, ఎంపీడిఓ కృష్ణవేణి, ఇంద్రవెల్లి ఎంపీడివో జీవన్ రెడ్డి, ఉట్నూర్ ఎంపీడివో రామ్ ప్రసాద్, సంబంధిత ఆర్‌ఓలు, అధికారులు, అభ్యర్థులు, సిబ్బంది తదితరులు పాల్గొన్నారు.

గూడెంకు ఎన్నికలు లేనట్లే?

దండేపల్లి : ఆ ఊరి పేరు గూడెం.. దీనిని గిరిజన గ్రామం అనుకుంటే పొరబడ్డట్లే.. పేరును బట్టి అప్పటి ప్రభుత్వం ఎన్నికీ కేటాయించింది. కానీ ఇక్కడ ఒక్క గిరిజనుడు కూడా లేకపోవడం గమనార్హం. ఎప్పుడు ఎలక్షన్‌లు వచ్చినా దీనిని ఎన్నికీ కేటాయించడం పరిపాటిగా మారింది. గత 38 ఏళ్లుగా ఇక్కడ ఎన్నికలు జరుగడం లేదంటే అశ్చర్యానికి గురిచేస్తున్నది. మంచిర్యాల జిల్లా దండేపల్లి మండలంలో 31 గ్రామ పంచాయతీలున్నాయి. ఇందులోని గూడెం గ్రామ పంచాయతీలో 3468 జనాభా ఉండగా, 2140 మంది ఓటర్లు ఉన్నారు. 10 వార్డులు ఉన్నాయి. ఇందులో 5 జనరల్, 5 ఎస్సీలకు రిజర్వ్ చేశారు. సర్పంచ్ స్థానాన్ని ఎస్సీలకు రిజర్వ్ చేశారు. ఏవరు ఏ ప్రాతిపదికన జనాభా లెక్కించారో తెలియదు కానీ.. ఇక్కడ ఒక్క గిరిజనుడు లేకపోయినా ప్రభుత్వం ఏజెన్సీ గ్రామంగా గుర్తించింది. 1987 నుంచి ఎన్నికీ కేటాయస్తూ వస్తున్నారు. కానీ అప్పటి నుంచి ఎన్నికలు జరగడం లేదు.

